

فَنَافِی

بجانب محمد صدیق صاحب ملک بی۔ اے بی۔ ایڈلکھتے ہیں کہ :

۱۔ مندرجہ ذیل سوالات کے جوابات چاہئیں :

۱۔ حقیقہ کے معنی کیا ہیں اور اس میں کیا حکمت ہے ؟

۲۔ اس کے لئے کون کون سے جانور جائز ہیں اور ان کی عمر کیا ہونی چاہیئے ؟

۳۔ یہ کب تک کیا جاسکتا ہے ؟ ————— کیا پیدائش کے دن بھی ہو سکتا ہے ؟

۴۔ اس کے گوشت کی تقسیم کیسے ہونی چاہیئے ؟

۵۔ اس کی کھالوں کا کیا حکم ہے ، کیا خود استعمال کی جاسکتی ہے ؟

۶۔ حقیقہ کا سنون طریقہ کیا ہے ؟

محمد صدیق ملک بی۔ اے بی۔ ایڈچک وٹواں ، شیخوپورہ

(۵ فروری ۱۹۷۵ء)

الجواب : دھوا علم بالصواب :

معنی :

حقیقہ کا مادہ عقی ہے ، اس کے معنی پھاٹنے اور کاٹنے کے ہیں بچے کے سر کے جو بال کاٹے جاتے

ہیں یا جس جانور کا حقیقہ دیا جاتا ہے ، ان کو بھی "حقیقہ" کہتے ہیں ، کیونکہ کاٹے جاتے ہیں ۔

(العق، الشق والقطع و)متہ حقیقۃ المولود وہی شعر لا فہ تقطع عنہ یوم سبوعۃ

و (بھاسیت) الشاة التي تنزح عنه (المغرب في ترتيب العرب ص ۲۵، ج ۲)

للإمام (إلى المقام الخوارزمي المتوفى ۶۱۶ ھ)

رسول کریم صلی اللہ تعالیٰ علیہ وسلم "عقیقہ" کہنے کو پسند نہیں فرماتے تھے کیونکہ اس کے ایک معنی "نافرمانی" کے بھی ہیں :

"لا أحب العقوق وكانه كذا الاسم (ابو داؤد، وسکت عنہما احمد والنسائی)

لہذا "ذبیحہ یا نسیکہ" کہنا پسند کیا گیا ہے (نیل الاوطار والمغرب)

— متعارف نام کے طور پر آپ نے بھی "عقیقہ" نام لیا ہے، لیکن مقصود اس سلسلہ کی بات کا تفہیم تھی۔

حکمت :

سب سے بڑی حکمت اللہ کے حکم کی تعمیل اور اس کی خوشنودی ہے۔ اس کی متعدد حکمتیں بیان کی گئی ہیں :

۱۔ بچے کے نسب کی اشاعت کہ فلاں کا ہے اور اس کے گھر میں پیدا ہوا ہے۔

۲۔ "اتفاق فی سبیل البر" کے لئے اسے ایک تقریب سعید بنایا گیا ہے۔

۳۔ جیسا کہ اپنے نو مولود بچوں کو زرد رنگ کے پانی میں رنگ دیتے تھے، اسلام نے کہا کہ زرد رنگ

سے کیا حاصل، اگر رنگ الہی نہ چڑھا۔ گویا کہ اسلام نے اس کے مقابلے میں اسے تقریب ذبیح

اسماعیل بنا کر عنایت کی راہ پر لا کھڑا کیا ہے جس میں تبلیغ یہ ہے کہ باپ براہی غلت اور عنایت

کارنگ اختیار کرے اور بیٹا ذبیح اللہ کی طرح آدابِ فرزندہ سے بہرہ ور ہو کیونکہ حلق اور ذبح

دو تولد براہی شعا رہیں۔

۴۔ یہ فریضہ ادا کر کے یہ نکتہ سمجھایا گیا ہے کہ گویا باپ نے اپنے جگر گوشے کو راہِ حق میں قربان کر دیا

ہے جیسا کہ حضرت خلیل اللہ علیہ الصلوٰۃ والسلام نے کیا تھا۔ شاہ ولی اللہ دہلویؒ فرماتے ہیں :

"فمن تلك المصالح التلطف يا شاعة الولد . . . ومنها اتباع داعية السخاوة و

عصيان داعية الشتم ومنها ان التضارى كان اذا ولد له ولد وحيد حبقوه بما راحه

يسمره " المعمودية " وليقولون يصير ميم نصرانيا . . . فاستحب ان يكون

للحيتيين فعل يانز افعلا هذا لك بشعر يكون الولد حنيفيا فابا الملة ايملاهم

واسما عيل عليهما الصلوٰۃ واشهر الافعال المختصة بهما المتعارضة في ذمهما

ما وقع له عليه السلام من الاجماع على ذبح ولد ثم نعمة الله عليه ان فدا الابن ببع
عظيم واشهر شر العما العجم الذي فيه الحلق والذبح فيكون التشبه بهما في
بالملة الخفية وقد ارا ان الولد قد فعل به ما يكون من اسماء هذه الملة
ومنها ان هذا الفعل في بدو ولادته يحيل اليه انه بذل ولد في سبيل الله كما
فعل ابراهيم عليه السلام (حجة الله البالغة ص ۳۱)

۵۔ یہ اللہ کا شکر یہ ہے کہ اس نے پھر عنایت کیا اور اس کی لاشیں اور عافیت کے لئے ایک گونہ درخواست
بھی ہے :

..والنعمۃ تم علی المنعم علیہ بقیامہ بالشکر وظیفۃ الشکر فی هذا النعمۃ ملسہ
نبیہ صلی اللہ تعالیٰ علیہ وسلم وھو ان یعق عن المولود شکر اللہ تعالیٰ وطلبہ
سلامۃ المولود (مدققت ص ۱۵۱)

۶۔ شیطان نے قسم کھائی تھی کہ ذریت آدم کی جڑ ماروں گا، چنانچہ وہ اس کی تاک میں لگ جاتا ہے
اور اس کے پیدا ہوتے ہی اس کے پیچھے پڑ جاتا ہے، فرمایا یہ عقیقہ اسی مردود سے چھاپھڑانے
کے لئے ایک فدیہ ہے۔
قال ابن القيم رحمۃ اللہ علیہ :

واقم لہ یہ انه لیست اصل ذریتہ الی آدم الا قلیل لا منہ فہو المرصاد للمولود
من حیث یخرج الی الدنیا فحين یخرج یتدار علیہ ولیدہ ویفصلہ الیہ ویخرج
علی ان یجعلہ فی قبضۃ ونصت اسرہ ومن جملة اولیاءہ وحذیرہ... فشرع
سبحانہ للوالدین ان یفعلہا ہا نہ بذبح یكون فداہ (تحفة المودود بالاحکام
المولود ص ۲۳)

فكانت العقیقة فداہ وتخلیصا من جسد الشیطان ذہ وسقیم فی اسرہ ومنہ
لہ من سعیم فی مصالح آخرتہ القی الیہا معادہ (ص ۲۳)

کون کو نسل جانور ذبح ہو سکتے ہیں :

(۱) بکری، بکرا (۲) مینڈھا (۳) اونٹ اور گائے جائز ہیں۔

۱۔ عن الفلام شاتان ومن البھارمۃ شاتان (ابوداؤد، ترمذی، ابن ماجہ، ابن حبان)

۲ - عقیق عن المحسن والمحسن کبشا کبشا (ابوداؤد وشمائی وداؤد ابن جابر)

۳ - یعق عنده من الابل والبق والغنم وطبرانی والوالیعی عن النور

گو سندایہ نہایت صحیح نہیں ہے کیونکہ اس کی سند میں ابن الیسع الہامی جو بہت ضعیف ہے (میزان) لیکن دوسرے آثار سے اس امر کی تائید ہوتی ہے کہ یہ بکری بکرا تک محدود نہیں ہے۔ حضرت انسؓ اور حضرت ابوبکر صدیقؓ اونٹ ذبح کیا کرتے تھے۔

عن المحسن قال کان انس بن مالک یعق عن ولدہ الجذور ان یماکروا لہ ایتہ

عبد الرحمن فکان اذل مولود بالبحرۃ فتحر عنہ جزوراً فاطعمہ اهل البصرۃ

(تحفة المودد لابن الیقیم حلت)

جمہور کا یہی مسلک ہے۔

اسلام کی دینی تقریبات کے مجموعی مطالعہ سے بھی متشرع ہوتا ہے کہ ان میں مندرجہ بالا جانوروں کو ذبح کیا جاتا ہے، وہ بکری بکرے تک محدود نہیں ہے۔ یہی صورت یہاں بھی ہے۔ خاص جو بزرگ اس کو حنیفہ کے حکم میں رکھتے ہیں ان کے لئے تو یہ اور ضروری ہو جاتا ہے کہ یہاں بھی حکم عام رکھیں، اس لئے ہم اس حد تک جاننے کے لئے بھی تیار نہیں ہیں کہ مرغی اور چڑیا تک کا ذبح بھی دیا جائے جیسا کہ ابراہیمؑ بھی سے ابن حزم و امام مالک نے نقل کیا ہے کہ:

”انه يستحب العقیقۃ ولولعصفور“ (محل ابن حزم حلت وموطا ص ۲۹۲)

کیونکہ حضور علیہ الصلوٰۃ والسلام اور صحابہ کے مجموعی تعامل میں اس کا کوئی نشان نہیں ملتا۔

چونکہ بعض روایات میں ”عقیقہ“ کو ”شک“ (ان یسئک) بھی کہا گیا ہے۔ اس لئے بہت سے ائمہ نے ان جانوروں کے لئے وہ شرائط اور عمریں بھی ضرور قرار دی ہیں، جو قربانی کے جانوروں کے لئے اسلام میں مقرر کی گئی ہیں لیکن ہمارے نزدیک اس کے لئے صرف ”اشترک اسمی“ کافی نہیں ہے بلکہ ضروری امور کیلئے تصریح ضروری ہوتی ہے کیونکہ یہ تشریع ہے جس کے ہم مجاز نہیں ہیں۔

دیکھئے زکوٰۃ کا لفظ معروف معنوں میں زکوٰۃ کے لئے جس طرح استعمال کیا گیا ہے، ویسے عام صدقات کے لئے بھی استعمال کیا گیا ہے لیکن عام صدقات کے لئے وہ شرائط ضروری نہیں رہے جو زکوٰۃ کے لئے متعین ہیں۔ کیونکہ اصل عموم ہے، خصوص کے لئے تصریح ضروری ہے۔

اسی طرح ان جانوروں کا جو ان ہونا تو ضروری ہے لیکن دودا وغیرہ کی شرائط کچھ ضروری نہیں ہیں کیونکہ حدیث میں جس طرح قربانی کے جانوروں کے لئے تصریح ملتی ہے، یہاں نہیں ملتی، ہاں اگر کوئی

شخص از خود "بہتر سے بہتر" کے جذبہ سے الیا جانور دینے کی کوشش کرے جو قربانی کے لئے ضروری ہیں تو یہ دینے والے کی مرضی ہے اور ہو سکتا ہے کہ شایان شان خدا کے حضور پیش کرنے کے لئے بہتر سے بہتر کو ملحوظ رکھنے پر اللہ تعالیٰ اس کو اس کا عزیز اجر بھی عنایت فرمائے (النساء اعمال بالنبی) لیکن یہ بات سند کی نہیں جذبہ کی ہے۔ باقی رہی یہ بات کہ ان میں سے افضل کیا ہے، فقہار کے نزدیک اونٹ پھر گائے، اس کے بعد پھر بھڑ بھڑی کا نمبر ہے (برایۃ المجتہد ص ۶۲) مگر حضور کا عمل مؤخر الذکر پر ہے۔

کب اور کب تک؟

افضل بلکہ احتیاط اسی میں ہے کہ ساتویں دن عقیقہ ہو جائے کیونکہ حضور علیہ الصلوٰۃ والسلام نے اسی طرح فرمایا ہے:

”تذبح عند یوم السابع ویسوی فیہ دجلیق، أسد (سنن الراعم) واما بتسمیة المولود یوم سابعة ووضه الاذی عند والعق (ترمذی) اذا کان یوم السابع فاهریقوا عند صماً وطبرانی اوسط، تحفة الاحوذی ص ۲۳۲)
حضور علیہ الصلوٰۃ والسلام کا عمل مبارک بھی اسی کا موید ہے:

”قالت عائشة عن رسول الله صلى الله عليه وسلم صلى الله تعالى عليه وسلم عن حنين بن

یوم السابع وسماها وامران بجاط عن أسد الاذی“ (ترمذی) (رواؤد بن جان ص ۱۲)
علامہ مبارکپوری رحمۃ اللہ علیہ فرماتے ہیں، عقیقہ کے لئے ساتواں دن ہی مقرر اور مخصوص ہے:

”والظاهر ان العقیقة سؤقتہ بالیوم السابع (تحفة الاحوذی ص ۳۶۵)
اگر کسی وجہ سے ساتویں دن نہ ہو سکے تو پھر چودھویں یا اکیسویں دن تک کیا جاسکتا ہے:

”عن بریدة عن النبی صلی اللہ تعالیٰ علیہ وسلم انه قال العقیقة تذبح سبع و
لادبع عشرة ولاحدی وعشرین“ (اخرجه البیهقی، سبل السلام)

یہ روایت ضعیف ہے کیونکہ ابواسحاق اسمعیل بن مسلم کی جو اس حدیث کا راوی ہے اور اس میں متفرق بھی ہے، بہت ضعیف راوی ہے۔ لیکن حضرت عائشہ رضی اللہ تعالیٰ عنہا کے قول سے اسکی تائید ہو جاتی ہے، ان کا نظریہ ہے، ساتویں، چودھویں اور اکیسویں دن تک ہو سکتا ہے۔

”سبعة ایام واربعة عشرة واحدی وعشرین“ (تحفة الاحوذی ص ۳۶۵ لابن قیم)

محلّی میں اس کے الفاظ یہ ہیں :

”ولیکن ذالک یوم السابغ فان لم یکن ففی اربعۃ عشر فان لم یکن ففی احدی و

عشرین (محلّی ص ۳۱)

امام ابن حزم فرماتے ہیں کہ یہ روایت صحیح نہیں کیونکہ اس کا راوی عبد الملک بن ابی سلیمان ہے :

”حدّثنا الا یصح لانه من راویة عبد الملك بن ابی سلیمان (ص ۳۱)

لیکن ہمارے نزدیک امام ابن حزم کا فیصلہ محل نظر ہے، کیونکہ وہ خود بھی اس کی تضعیف کے

سلسلے میں مطمئن نظر نہیں آتے۔ چنانچہ لکھتے ہیں :

ثم لو كان صحيحا الخ (ص ۳۱)

کہ ”اگر وہ صحیح بھی ہوتا۔“

اصل بات یہ ہے کہ یہ راوی ثقہ ہے، شعبہ، سفیان ثوری وابن جہیتہ ان کے شاگرد ہیں، امام

یحییٰ بن معین، امام نسائی اور امام ترمذی نے ان کی توثیق کی ہے (خلاصۃ تہذیب الکمال ص ۳۳)

بریدۃ والی روایت ایسی نہیں کہ ان آثار کے باوجود قابل اعتبار نہ رہے کیونکہ جورج مفسر

نہیں پائی گئی۔

حضرت عائشہ رض، حضرت عطار، امام ابن وہب، امام احمد اور امام اسحق کا یہی مذہب ہے۔

تحفۃ الولود باحکام المولود ص ۱۹

امام ابن حزم کے نزدیک اگر ساتویں دن نہ ہو سکے تو عمر کے کسی حصے میں کیا جاسکتا ہے،

کیونکہ یہ قرض ہو گیا ہے جو کسی وقت ادا کیا جاسکتا ہے :

”ان لم یذبح فی الیوم السابغ ذبح بعد ذالک متى اسکن فرضا۔۔۔ لانه قد

وجب الذبح یوم السابغ ولزم اخراج قلک الصفة من المال۔۔۔ فهو ذین

(محلّی ص ۶۶)

واجب اخراجه (باللہ تعالیٰ التوفیق)

ساتویں دن سے پہلے حقیقہ :

باقی رہا ساتویں دن سے پہلے حقیقہ کرنا، سولہویں بزرگوں کا ارشاد ہے کہ ہو سکتا ہے، لیکن اس سلسلہ

میں حدیث کوئی نہیں ہے، اس لئے صحیح یہ ہے کہ اگر پہلے کر لیا تو ادا نہیں ہوگا۔

بعض روایات میں آتا ہے کہ حضور علیہ الصلوٰۃ والسلام نے نبوت ملنے کے بعد اپنا حقیقہ آپ

کیا تھا:

«عق من نفسه بعد النبوة» (تخلیص الحبیث ص ۳۸۶)

لیکن یہ روایت صحیح نہیں ہے کیونکہ اس کا راوی "ابن عمر" بے حد ضعیف ہے۔

«وقال منكر وفيه عبد الله بن محرز وهو ضعيف جداً» (تخلیص الحبیث ص ۳۸۶)

«قال البخاری، منكر الحديث»، (خلاصة تعذيب الكمال) وقال البرهان والدارقطني

«متروك» (تعذيب)

قال عبد الرزاق انما تركوا عبد الله بن محرز لظن الحديث (تحفة الودود ص ۳۸۶)

ساتواں دن:

جس دن بچہ پیدا ہوا ہے، اس میں اس کو شمار کرنا چاہیے:

قلت الظاهر هو ان يحسب يوم الولادة (تحفة الاحوذی ص ۳۸۶)

ساتویں دن میں حکمت:

ایک یہ کہ سات دن تک بچے کے سلسلہ میں ظن غالب ہو جاتا ہے کہ ان شاء اللہ زندہ رہے گا تخلیق کے سلسلے میں حق تعالیٰ کی حکمت عملی بھی یہی ہے کہ چھ دن میں مکمل کی گئی ہے گویا کہ یہ دن عمر کے "یومیہ" مرتبہ میں پہلا مرحلہ ہے، اس کو مکمل کرنے کے بعد شہری (دہانہ) دور شروع ہوتا ہے، پھر برسی (ساتی) پہلے سکم دن تکیل حیات کے پہلے مرحلے میں خام اور کم رہے، اگر تیسرے دور سے آگے بڑھ جائیں تو پھر تکرار شروع ہو جاتی ہے، اس لئے ساتواں دن تکمیل کا حوصلہ افزا مرحلہ ثابت ہوا۔ جس کے بعد عموماً زندگی کی گاڑی چل نکلتی ہے۔ امام ابن قیم نے بڑی تفصیل سے اسے ذکر کیا ہے۔ ملاحظہ ہو (تحفة الودود ص ۳۱۲)

یہ وہ احکام ہیں جن کی بنا پر ساتویں دن کی تخصیص کی اہمیت واضح ہو جاتی ہے اس لئے مبارک یہی ہے اور یہی سنت ۴۴ یا ۴۱ دن تک کا سلسلہ ایک گونہ گنجائش ہے جو محض "معذرت" کے درجے میں ہے، مقام عزیمت نہیں ہے اور سنت اللہ کے بھی عین مطابق ہے۔ واللہ اعلم!

تقسیم گوشت:

تقسیم بھی کیا جائے اور خود بھی کھایا جائے۔ حضرت فاطمہ الزہراء رضی اللہ تعالیٰ عنہا نے حضرت

حسن حضرت جبینؓ کی ولادت پر جو حقیقہ دیا تھا، اس کے متعلق حضور علیہ الصلوٰۃ والسلام نے بھی فرمایا تھا:

”عن جعفر عن ابیہ النبی صلی اللہ تعالیٰ علیہ وسلم قال فی العقیقۃ القی عقیقا فاطمة عن الحسن والحسین رضی اللہ عنہما ان یبعثوا الی القابلیۃ متجاہرین وکلوا واطعموا ولا تکسروا منها عظام“ (مراسیل ابی داؤد باب فی الضحایا ۱۱۱۱ لکن یا نعم) ورنہ ادا بیعتی عن ابیہ عن جدہ“ (نیل الاوطار ص ۱۱۶)

وای جنائی کو بھی کچے گوشت کا ٹکڑا مثلاً ران وغیرہ بھیجا جائے جیسا کہ مراسیل ابی داؤد میں آیا ہے مسند حاکم میں آیا ہے:

اسور رسول اللہ صلی اللہ علیہ وسلم فاطمة فقال نرنی شعرا لحسین و تصدقی بوزنہ فقتہ و اعطی القابلیۃ رجل العقیقۃ“ (رواہ الحاکم وصکت عند المنذری) حضرت عائشہؓ کا بھی یہی ارشاد ہے:

”فیاکھ و یطعم و یتصدق“ (محلّی بن حزم ص ۲۱۱)

امام ابن قیمؒ نے ابن منذر کے حوالے سے یہ بھی ان سے نقل فرمایا ہے کہ پکایا جائے:

”قطیعہ“ (تحفۃ الودود ص ۲۲)

امام ابن قیمؒ فرماتے ہیں کہ شکر یہ کہ جتنے متداول کھانے ہیں ان کا یہی طریقہ ہے کہ پکا کر کھائے جاتے ہیں اور ان کے لئے مختلف نام ہیں۔ مثلاً مہان کے لئے کھانے کا نام ”قران“ ہے، دھوت کے کھانے کا نام ”ناوہ“ ملاقات کرنے والوں کے کھانے کا نام ”تحفہ“ شادی کے کھانے کا ”ولیمہ“ بچے کی پیدائش کا خرس، اگر یہ ساتویں دن ہو تو ”عقیقہ“ ختنے کا ”عذیرہ“ ماتم کا و ولیمہ“ سفر سے آنے والے کا تقیہ، عمارت کی تکمیل سے فراغت پر کھانا کھانے کا نام ”وکیہ“ ہے۔ ان سب میں گوشت بانٹنے کے بجائے پکا کر ہی کھانا ہوتا ہے۔ (تحفۃ الودود ص ۲۲)

لیکن یہ کھانا دعوت و ولیمہ کی طرح لوگوں کو گھربلا کر کھلانے کے بجائے ہمایلوں اور احباب کے گھروں میں بھیجنے کی سفارش کی گئی ہے:

”قال ابو سعید بن عبد البر قول مالک . . . ولا یدعی الرجال کما یفعل بالولیمۃ“ (تحفۃ

الودود ص ۲۲)

اطعموا، قطعہ، قطعہ، کہ الفاظ سے بھی متوجہ رہنا چاہئے، ہاں کچا بھی تقسیم کیا جاسکتا ہے

لیکن اگر پکا کر دیا جائے تو زیادہ گھروں تک پہنچایا جاسکتا ہے۔ اگر کہیں یہ مفید تصور کیا جائے کہ کچا سے وہ زیادہ فائدہ اٹھا سکتے ہیں تو بھی اس کی گنجائش ہے جیسا کہ دانی جنائی کو کچا بھیجا گیا۔

کھالیں!

رہیں کھالیں تو ان کو بیچنا جائز نہیں ہے:-

”قال مالك لا يباع من لحمها شئ ولا جلد ها“ (موطا امام مالك ص ۴۹۴)

امام احمد سے پوچھا گیا کہ کیا بیچ دیا جائے یا صدقہ کیا جائے؟ فرمایا صدقہ کیا جائے:

”يباع او يتصدق به“ قال يتصدق به“ (تحفة الودود ص ۲)

بعض بزرگوں کا کہنا ہے کہ اگر کوئی شخص بہتوں کو دینے کے لئے بیچ کر پیسے تقسیم کرنا چاہے تو بھی انہیں چاہیے کہ ان سب کو بلا کر کھال ان کے حوالے کرے تاکہ وہ خود ہی بیچ کر پیسے باہم تقسیم کر لیں:

”قال اجمعهم وادفع اليهم“ (تحفة الودود ص ۲)

بہر حال احتیاط اسی میں ہے کہ صدقہ کرنے کے لئے ہی سہی، تاہم خود نہ بیچے، جن کو دینا ہے، ان کے حوالے کر دیں، وہ خود ہی بیچ کر تقسیم کر لیں گے۔

مسنون طریقہ:

مندرجہ بالا جوابات سے باسانی اندازہ کیا جاسکتا ہے کہ حقیقہ کا مسنون طریقہ کیا ہے؟ تاہم مختصر اکر اس کی تفصیل یہ ہے:

پیدائش:

جب بچہ پیدا ہو، اس کے کان میں اذان کہی جائے، حضور صلی اللہ علیہ وسلم نے حضرت حنظلہ کے کان میں اسی طرح اذان کہی تھی جس طرح نماز کے لئے کہی جاتی ہے۔ (ترمذی)

نام:

پہلے دن بھی نام رکھا جاسکتا ہے جس طرح حضرت ابواسمید نے اپنے صاحبزادے کا نام رکھا، پھر اسی دن حضور علیہ الصلوٰۃ والسلام نے ان کا نام ”مندر“ رکھا (بخاری و مسلم من سہل) نام بدلا بھی جاسکتا ہے (بخاری و مسلم) لیکن ہم رکھنے کا حق صرف والد کو ہے والدہ کو بھی (حدیث) اور والدہ کے نام پر بچہ کا نام رکھا جاسکتا ہے (بخاری)

آپ کی کیفیت پر کنیت رکھنا بھی جائز ہے ہاں جمع کرنا مناسب نہیں۔ بہتر ہے ساتویں دن نام رکھا جائے (ترمذی وغیرہ)
اس کے بعد علاقہ کے صالح ترین آدمی کے پاس لے جا کر اسے گھٹی دلائی جائے، دعا کے برکت کرائی
جائے اور پھر ان سے نام رکھوایا جائے یا پہلا نام استعصاف کرایا جائے (بخاری)
یہ گھٹی کوئی صالح خاتون بھی دے سکتی ہے۔ (تحفۃ الوفا)

لوگوں کو چاہیے، اس خوشی میں والدین کے ساتھ شریک ہوں اور ان کو مبارک باد دیں۔ جیسا کہ
حضرت صلی اللہ علیہ وسلم کی ولادت پر حضرت ثوبیہؓ نے کیا، جس سے خوش ہو کر ابو لہب نے اس کو آزاد
کیا۔۔۔ اور خوشخبری سننے والے کی دلجوئی اور خدمت کی جائے۔

حضرت حسن بصری نے مبارکبادان لفظوں میں بیان فرمائی ہے:
”لوراء لك في الموهوب“ (تحفۃ الوفا ص ۵)

یہ مبارکبادی صرف لڑکے کی ولادت پر نہیں بلکہ لڑکی کی ولادت پر بھی ہونی چاہیئے۔
گو ینبی لرجل ان یدئی بالابن ولا یبھی بالبنات۔ (تحفۃ الوفا ص ۵)

حقیقہ ۱

عقیدہ بعض ائمہ کے نزدیک واجب ہے، بعض فرماتے ہیں، سنت ہے، یہی جمہور کا مذہب
ہے۔ امام ابو حنیفہ کے نزدیک یہ کچھ مشروع نہیں ہے۔ ”موطا امام محمد“۔۔۔ مگر وجوب کا بلکہ بھاری
محسوس ہوتا ہے:

قالت عائشة امراة رسول الله صلى الله تعالى عليه وسلم ان تعق عن الجارية والغلام
شائین ومنعوا عن الغلام شائین وعن الجارية شاة “ (بیہقی)
ساتویں سے پہلے بھی بعض بزرگوں نے جائز کہا ہے مگر حدیث سے ثابت نہیں ہے، اس لئے بہتر ہے
ساتویں دن ہی کیا جائے (سنن) اگر ان تاریخوں میں نہ ہو سکے تو پھر ۴۴ یا ۲۱ ویں تک کی بھی گنجائش ہے،
(بیہقی وغیرہ)

کچھ لوگوں کا کہنا ہے کہ اگر اب بھی نہ ہو سکے تو بڑے ہو کر جب گنجائش ہو کر سکتے ہیں، اس کے لئے ایک
حدیث بھی پیش کرتے ہیں مگر حدیث صحیح نہیں ہے (تحفۃ) بہر حال منع بھی نہیں آیا۔

حضرت امام احمدؒ سے آپ کے صاحبزادے نے پوچھا، اگر کوئی غریب ہے، نہیں کر سکتا تو کیا قرعہ لیکر
کر لے، فرمایا کیسے، اس نے سنت کے احیاء کی کوشش کی ہے، اللہ تعالیٰ اس کی ضرورت درک فرمائیگا!

”لا جوات استقر من ان یخلف، اللہ علیہ لائنہ احیاسنتہ“ (تحفۃ الولود ص ۱۹)
امام موصوف کے سامنے یہ حدیث تھی :

کل غلام، ہیئتہ بعقیقتہم“ (ایضاً ص ۱۹)

لڑکے کی طرف سے دو بکرے اور لڑکی کی طرف سے ایک دیا جائے۔ (ترمذی وغیرہ)
اگر گنہگار نہ ہو تو کوئی دوسرا بزرگ یا رشتہ دار بھی دے سکتا ہے (ابوداؤد)

بکری بکرا جو بھی دیں، ان میں نرا اور مارہ سب برابر ہیں (ترمذی)

دو بکرے ملتے جلتے ہوں، عمر میں، صحت میں اور دیکھنے میں (ابوداؤد)

ایک مینڈھا ہو اور دوسرا بکرا تو بھی جائز ہے جیسا کہ حسنینؑ کے عقیقہ پر حضرت فاطمہؑ نے بکرا
(شافعی اور حضور صلی اللہ علیہ وسلم نے مینڈھا دیا تھا (مجمعی ص ۶۲۳)

عقیقہ کے بکرے پر چھری پھیرتے وقت اسی طرح بسم اللہ پڑھنا کافی ہے جیسا کہ عموماً اس وقت پر
پڑھی جاتی ہے (سنن)

امام احمد بن حنبل فرماتے ہیں، بسم اللہ کے علاوہ اور بھی کہے :

”هذه عقیقة فلان بن فلان اللهم منك ولك“ (تحفۃ الولود ص ۱۹)

سرمنڈانا :

ادھر ذبح ہو اور دھریچے کا سر منڈا اچائے اور مونڈ کر اس پر زعفران یا کوئی اور مناسب خوشبو لگا
دی جائے۔ (ابوداؤد)

بالوں کے برابر چاندی :

جتنے بال اتنی ہی، اس کے برابر چاندی تول کر صدقہ کر دیا جائے (مسند احمد والحاکم وغیرہ)

گوشت :

گوشت کا ایک ٹکڑا دایک جنائی کو بھیجا جائے (مراسل ابی داؤد والبیہقی) بچا کر امسالیوں اور غریبوں کو گوشت
بھیجنا زیادہ مناسب ہے۔ کچا بھی بھیجا جاسکتا ہے بشرطیکہ ان کے لئے یہ زیادہ مفید ہو کیونکہ بچا کر سینے کی دھج
یہ بتائی گئی ہے کہ اس طرح لوگوں کو پکانے اور دوسرے مصارف کی زحمت نہ ہوگی۔ بچا پکایا مل جائے گا۔

اگر کوئی یہ تصور کرتا ہے کہ مثلاً ایک پاؤ گوشت گھریں آگیا تو وہ مرضی کے مطابق پکا کر سارا کنبہ سیر ہو کر کھا سکتا ہے تو اب یہی مناسب ہو گا کہ کچا ہی ان کو دیا جائے۔

کھالیں بیچنا جائز نہیں، ہاں ایک سے زائد مستحقین سے کہہ سکتے ہیں کہ یہ لو! تاکہ وہ خود ہی بیچ کر باہم تقسیم کر لیں (تحفۃ الملوذو)

گوشت خود بھی کھایا جائے، ہمالیوں کو دیا جائے اور صدقہ کیا جائے (مراسیل)

اس کے لئے لوگوں کو جمع کر کے کھانا کھلانے کا حدیث میں کوئی ثبوت نہیں، ہاں منع بھی نہیں ہے!